

Azerbaýjan hakynda aýdym

Category: Goşgular, Kitapcy

написано kitapcy | 21 январа, 2025

Azerbaýjan hakynda aýdym AZERBAÝJAN HAKYNDA AÝDYM



(Dostum Naryman Gasanzada)

Nur sepeläp, açdy ýarym ukudan,
Hazar asmanyna üýşen bulutlar.
Garşylady bu säher dek owadan
Goltuklary reýhan gülli ýigitler.

Bogazyndan içen suwy görünyän
Gyzlaryň elinde melewşe şerbet.
Sürmeli gaşlaryň oýnaklaşyna
Göz dikseň ýagşy däl, dikmeseň-erbet.

Ine, juwanlygy gadym ölkäniň,
Bir ýanynda şerbet, bir ýanynda gül.

Saýrap dur depämde reproduktorda,
Bu topragyň beýik bagşysy bilbil.

Hormatyňa hormat bilen baş egip,
Gülüň ysgap, şerbetiňden içdim men,
Daglaryňdan aşyp, suwuňdan ýüzüp,
Ol gujakdan bu gujaga düşdüm men.
Nahçewan ýolunda ýylçyr daglara
Gül tylla teňneler sepen çagynda.
Töweregi bir dem synlamak üçin
Balyklar böküşdi Araz çäýynda.

Saňa «otlar ýurdy» diýse diýsinler,
Men diýjek «döwletli, ylhamly mekan».
Nähili buýsançly,
Neneň owadan,
Ýesenini myhman alan Mardekan!

Maňa düşnüklidi Azeriň sazy.
Azer dili şerbet kimin şirindi.
Şahandaz Azeriň ähli adamy
Maňa Samet Wurgun bolup göründi.

Bize «dogan!» diýip gujak açdyňyz,
Söz barmy ýürege bu sözden ýakyn.
Bu ýere ugramak ýeňil düşüpdi
Bu ýerden ugramak bize biraz kyn!.. Goşgular